

# MPILA YA KUZINGA NA KIMVUKA YA BWALA "CLD"

## 1. INKI KELE CLD NA NZILA YA PIREDD Kwilu ?



CLD kele kimvuka ya Bantu ya bwala, Kimvuka yayi kele vukisa bayina nionso ka sala sambu na kutoma ya bwala, kuvanda bantu ke zingaka na kati ya bwala na mpi bimvuka ya nkaka yina nionso kele na kati ya bwala.

Na kulanda yina me tala PIREDD Kwilu, bisalu ya kimvuka yayi tasadisa beto na kuyidika luzingu ya bantu ya bwala, nzila mosi na kutanina ye mpi kubumba kinkita ya ntoto ya bwala.



## 2. KISALU YA CLD

CLD yo kele na bisalu yayi :

- Kuzaba mambu ya me tadila kutoma ya bwala;
- Kuyidika inki mutindu kusadila kinkita ya ntoto ya bwala sambu na kukwenda na ntuala;
- Kutomisa luzingu ya bantu ya bwala na kusala bilanga nzila mosi na kusala mfinda, ngatu na kubebisa kinkita ya ntoto, mingi ba mfinda;
- Kusadisa bantu ya kele na kimvuka ya CLD sambu na kuzwa mbongo na bo mosi
- Kukatula mamwanga to kimbeni na kati ya bantu kele na kimvuka.



## 3. NANI KELE NA KATI YA KIMVUKA YA CLD ?

Muntu nionso yina kele zinga na bwala kuvanda nwana ya bwala to munzenza. Yina nionso melomba na kukota na kimvuka ya CLD na kusonika mukanda na ntwadisi ya ntete ya kimvuka CLD, ye mpi yandi mene zaba diaka me kundima ba nsiku me tadila kutambula ya CLD. Kuluta mbote ba nketo kuvanda mosi na tatu ya bantu yina kele na lukutakanu.



## 4. KUGANGA CLD

CLD kesalama na nima na yo kundimama na bantu nionso mpi na luzolo ya konso muntu. Na nima na yo lukutakanu ya bantu ya mbwala ta sola ba yina fete twadisa kimvuka ya CLD, na nzila ya maponani.



## 5. MPILA YA KUYILAMA YA CLD


CLD keyilamaka mutindu yayi :

- kimvuka ya bantu nionso (A.G.)
- kimvuka ya ba yina kele na kiyeka ya kutwadisa (B.E.)
- kimvuka ya ba yina kele na kiyeka ya kulandila yina ke salama na CLD (C.C.)



## 6. KIZWUNGA YA KISALU YA CLD

CLD ke sala kisalu na yandi na kati ya kizwunga ya bwala. Na nima ku tula mundelu ya bwala ku mosi ti ba mfumu ya kizwunga, CLD ke sala kisalu ya kesadisa na kuganga mfinda ti kisalu ya bilanga na kati ya mfinda yina, nzila mosi na kutanina to kubumba mfinda.



## 7. KIMVUAMA YA CLD

Kimvuama ya CLD yo ke katuka na :

- Na nima ya kuteka bima ya me basika na bilanga ya bantu kele na CLD ;
- Na dikabu ya mbongo ya konso muntu kele na CLD ;
- Bima bo me pesa na kimvuka ya CLD ;
- Bamfuka ya kivumka ya CLD mene baka.



## 8. YA MFUNU SAMBU NA MAMBOTE YA CLD

Mambote ya CLD ta katuka na ntima ya mbote ya konso muntu kele na kati ya CLD ye mpi na kudipesa na kiyeka ya konso muntu na yina me tadila mambu yayi :

- Kibansa ya bantu nionso na kisalu ;

- Mpila ya mbote ya kuyidika bisalu ;
- Ntuadisi ya mbote ;
- Nsadisina ya masonga ;

- Kudipesa ya masonga sambu na kusoba ;
- Ba ngindu ya kusala ye ya kusadisa bisalu ;
- Ngindu ya luzolo ya bayina kele na kimvuka.

Na nzila ya bisalu yina me katuka na CLD, konso muntu ta mona mabote sambu na bwala mvimba ye mpi sambu na yandi mosi.

